



Oruc MUSTAFAYEV

Məlumdur ki, ölkəmizdə istedadlı uşaqların aşkara çıxarılması, onların elmi biliklərə həvəsləndirilməsi və rəğbətəndirilməsində müxtəlif fənn olimpiadalarının, bilik yarışlarının mühüm əhəmiyyəti var. Məhz bu olimpiadalarda, bilik yarışlarında fərqlənən ölkəmizi mötəbər elm yarışlarında layiqincə təmsil edərək Azərbaycan adına bütün dünyadan olan həmyaşdları ilə mübarizə aparırlar.

Pandemiya təhlükəsinin bütün dünyanı cənginə aldığı cari il ərzində də biz şagirdlərimizin bir-birinin ardınca qələbə sorağını aldıq. Öz qələbələrini ilə təhsil sistemimizə töhfələr verən şagirdlərimizin növbəti uğur xəbəri "IBO Challenge 2020" 31-ci Beynəlxalq Biologiya Olimpiadasından gəldi. COVID-19 pandemiyası ilə əlaqədar onlayn keçirilmiş elm olimpiadasında Azərbaycanı təmsil edən şagirdlər 1 qızıl və 3 gümüş medal qazanmaqla böyük uğura imza atıblar.

Növbəti qələbə sevinci

1 QIZIL 3 GÜMÜŞ

Dünyanın 52-dən artıq ölkəsindən 200-dən çox şagirdin qatıldığı bilik müsabiqəsində Sumqayıt şəhəri 15 nömrəli tam orta məktəbin X sinif şagirdi Mətin Muradlı qızıl, Təhsil Nazirliyinin tabeliyindəki Kimya-biologiya təmayüllü liseyin X sinif şagirdləri Asiman Ziyəddin, Sədiyar Qafarov və Bakı şəhəri 102 nömrəli tam orta məktəbin X sinif şagirdi Ranal Qurbanov gümüş medala layiq görüldülər. Bununla da sözügedən olimpiadada 1994-cü ildən iştirak edən şagirdlərimiz tərəfindən ümumilikdə 3 qızıl, 9 gümüş və 12 bürünc medal əldə olunub. Şagirdlərimizin yarışa hazırlıq prosesi artıq 6 ildir ki, fəaliyyət göstərən Beynəlxalq olimpiadalara hazırlıq mərkəzində həyata keçirilir. Müsabiqədə ilk 3 yeri hər biri 3 qızıl, 1 gümüş medal qazanmaqla Rusiya, Çin və ABŞ məktəbliləri tutublar. Qürurverici məqamlardan biri də odur ki, Azərbaycan komandası 1 qızıl və 3 gümüş medalla Yaponiya və Sinqapur məktəbliləri ilə yanaşı 5-7-ci yerləri paylaşdıblar.

Qaliblərlə daha yaxından tanış olaq.

Məktəblilərimizin uğur estafeti davam edir

"Adımız dünya birinciləri sırasındadır"



Mətin Muradlı,

*Növlərin öyüyədə 15 lpi öyee
ədi i dıa i yənyədi Ö nəl eə öayədəə*

2003-cü il noyabrın 6-da Sumqayıt şəhərində anadan olub. 2010-cu ildə Sumqayıt şəhər M.Füzuli adına 15 nömrəli tam orta məktəbin I sinfinə gedib. 2018-2019-cu tədris ilində Respublika fənn olimpiadalarında biologiya fənni üzrə qızıl medal qazanaraq "Birincilərin birincisi" adına layiq görüldü.

Hazırda mövcud olan pandemiya şəraiti bu il olimpiadaların təşkili və keçirilməsi ilə bağlı planları bir az çətinləşdirdi. Mart ayından dərslərə bir müddət ara verməli olduq, karantin müddətinin nə vaxt bitəcəyini bilmirdik. Daha sonra başa düşdük ki, vaxt itiririk, ona görə də onlayn dərslərə davam etdik. Baş verənlərə görə bizdə müəyyən ümitsizlik yaranmışdı, buillik olimpiada göstəricilərimizin çox da yaxşı olmayacağından narahət idik. Olimpiadaya əvəz qalmış Türkiyə milli komandası ilə birlikdə hazırlaşmağa başladıq. Çox sağ olsunlar, öz dəstəklərini əsirgəmədilər. Biz birlikdə çalışdıq, gös-

təricilərimizdə onların da çox böyük rolu var. Olimpiada özü videomüşahidə ilə birlikdə müvafiq olaraq nəzəri və praktik hissələr üzrə 11-12 avqust tarixlərində oldu. Sadəcə tapşırıqları, doğru- düyrüst bir şəkildə yazdığımızı yoxlamaq, həm bizim videogörüntülərimizi, həm yazdığımız sual-cavab kitabçalarının hər birini incələmək üçün çox uzun vaxt sərf olundu. Söhbət 12 günlük bir müddətdən gedir. Bu 12 günü dözmək bizim üçün heç də asan olmadı.

Nəticələr bizim gözlədiyimizdən də yaxşı oldu, sualları yaxşı cavablandırdığımızı bilirdik, sadəcə olaraq belə bir nəticəni heç birimiz gözləmədik. Bu, hər birimiz üçün bir sürpriz oldu, bir-iki il öncə orta məktəbdə bir sırayı şagird idik, hazırda adımız dünya birinciləri sırasındadır. Həmçinin, bu müsabiqə nəticəsində Azərbaycan da kifayət qədər yaxşı yer əldə etdi, hətta dünyanın güclü dövlətləri olan Rusiya, ABŞ, Çinlə yanaşı sıralarda idi. Bunun özü də bir qürurverici haldır. Bizə bu cür hazırlaşmaq şəraiti yaratdıqları, obyektivliyi təmin etdikləri, ümumiyyətlə, bizi keyfiyyətli şəkildə olimpiadaya hazırladıqları üçün Təhsil Nazirliyinə, olimpiada heyətinə, həm mənəvi, həm də akademik dəstək verdiklərinə görə Türkiyə milli komandasına təşəkkürlərimi bildirmək istəyirəm. Onu da qeyd edim ki, bizi kəşf edən orta məktəb müəllimləridir. Mən əvvəllər biologiyayı oxumaq istəmədim, Aviasiya Akademiyasına getmək istəyirdim, ancaq biologiya müəllimim dedi ki, yox, sənə biologiya üzrə istedad var, sən bu istiqamətə getməlisən. Məni bu istiqamətə yönəldirdiyi üçün orta məktəb müəllimim Nəzakət İmaməliyevaya da ayrıca minnətdarlığımı bildirirəm.

"Təhsilimi xarici universitetlərdə davam etdirməyi düşünürəm"




Asiman Ziyəddin,

*Öyünəe l açədəeəeəe l öədəeəeəe əyee Eəi əə-
əeə l yeeə öyi əeöeeə eənəeəe l nəl eə öayədəə*

2004-cü ildə Şəki rayonunun İncə-Zunud kəndində anadan olub. 2010-cu ildə İncə-Zunud kənd tam orta məktəbinin I sinfinə qəbul olub. 2017-ci ildə VII sinifdə oxuyarkən 3-cü Respublika fənn müsabiqələrinin qalibi olub və təhsilini Bakı şəhəri Kimya-biologiya təmayüllü Respublika liseyində davam etdirmək şansını əldə edib.

Liseyə qəbul olduğum ildən Beynəlxalq Biologiya Olimpiadası hazırlıq komandasında iştirak edirəm. Bu komandada hazırlaşmağın nəticəsi olaraq Respublika fənn olimpiadalarında IX sinifdə gümüş, X sinifdə isə qızıl medal qazandım. Eyni zamanda, 2019-cu ilin iyul ayında Macarıstanda keçirilən Beynəlxalq Biologiya Olimpiadasında iştirak etdim və həmin ilin dekabr ayında Qətərdə təşkil olunan Yeniyetmələrin Beynəlxalq Elm Olimpiadasında gümüş medala layiq görüldüm. Bu il isə onlayn keçirilən Beynəlxalq Biologiya Olimpiadasında (IBO Challenge 2020) gümüş medal qazandım. Bu medala qazanmağımın əsas səbəblərindən biri keçən il İrənan olimpiada komandası ilə laboratoriyaya hazırlıqlarımız və bu il Türkiyənin olimpiada komandası ilə (təxminən 20 gün) onlayn praktiki və nəzəri hazırlıqlarımız idi. Hal-hazırda gələcək il Portuqaliyada keçiriləcək planlaşdırılan Beynəlxalq Biologiya Olimpiadasında iştirak edib daha yaxşı nəticə əldə etmək ümidi ilə hazırlaşırıq. Gələcəkdə isə təhsilimi xarici universitetlərdə molekulyar biologiya və genetik sahəsi üzrə davam etdirməyi düşünürəm.

"Gələcək planlarımdan biri ölkəmə qızıl medal gətirməkdir"



Sədiyar Qafarov,

*Öyünəe l açədəeəeəe l öədəeəeəe əyee Eəi əə-
əeə l yeeə öyi əeöeeə eənəeəe l nəl eə öayədəə*

2004-cü il fevralın 22-də Bakı şəhərində anadan olub. Əvvəl 13 nömrəli tam orta məktəbə, sonra isə 308 nömrəli tam orta məktəbə gedib. Məktəblilərarası 3-cü fənn

müsabiqəsində iştirak edərək bürünc medal alıb və buna görə də Təhsil Nazirliyi tərəfindən Kimya-biologiya təmayüllü Respublika liseyində təşkil olunmuş olimpiada sinfinə qəbul olub. 2018 və 2019-cu illərdə Respublika fənn olimpiadalarında qızıl, 2018-ci ilin dekabrında Botsvanada, 2019-cu ildə Qətərdə keçirilən Yeniyetmələrin Beynəlxalq Elm Olimpiadasında iki dəfə bürünc medal qazanıb. 2020-ci ildə Respublika fənn olimpiadalarında biologiya fənni üzrə qızıl medal qazanaraq "Birincilərin birincisi" nominasiyasına layiq görüldü.

Səkkizinci sinifdən başlayaraq olimpiadalara hazırlıq məşğələlərinə qatılıram. İldən-ildə biologiya elminə dərindən yiyələndikcə Beynəlxalq Biologiya Olimpiadasında iştirak etməyi arzulayırdım. Keçən ilki komanda seçimlərinin sonuncu mərhələsində kiçik bal fərqi ilə seçilə bilmədim. Hər dəfə beynəlxalq olimpiadalardan digər

fənlər üzrə nəticələri eşidərkən biologiyadan da yüksək nəticə əldə edilməsini arzulayırdım. Keçən il şagirdlərimizdən Ramil Xammədov 30-cu Beynəlxalq Biologiya Olimpiadasında bürünc medal almaqla bizim üçün ümid qapısı açdı. Bu tədris ilində sentyabrda başlayaraq dərslərə daha əzmlə hazırlaşırıdım. Sonuncu seçim imtahanında yaxşı nəticə göstərərək komandaya seçilmiş oldum. Bu il biz komanda formalaşandan sonra hazırlıq prosesini qardaş Türkiyə komandası ilə davam etdirdik. Hazırlıq prosesində gücləndirilmiş rejimdə nəzəri və praktiki biliklər öyrəndik. Olimpiada hər gün ikimərhələli olmaqla 11-12 avqust tarixlərində keçirildi. İlk gün praktik, sonrakı gün nəzəri test tapşırıqları işlədik. Gələcək planlarımdan biri növbəti biologiya olimpiadasında iştirak edib ölkəmə qızıl medal gətirməkdir. Bununla da hədəfim dünyanın ən qabaqcıl universitetlərinə vəsiqə qazanmaqdır.

"Bu çətin günlərdə olimpiadanın təşkilində əməyi olanlara minnətdarlığımı bildirirəm"



Ranal Qurbanov,

*Äəeə öyüyədə 102 lpi öyee
ədi i dıa i yənyədi Ö nəl eə öayədəə*

2004-cü ildə Lənkəran rayonunda anadan olub. İlk təhsilini Lənkəran şəhər 4 nömrəli orta məktəbdə başlayıb. Növbəti illərdə təhsilini 6 nömrəli tam orta məktəbdə və "İstək" lise-

yində davam etdirib.

31-ci Beynəlxalq Biologiya Olimpiadasında gümüş medala layiq görüldüm. Olimpiadada ölkəmi təmsil etdiyim və valideynlərimi sevindiriyim üçün sevinirəm. Qazandığım olimpiada medalının yaxın gələcəkdə arzuladığım top universitetə qəbul olmağıma imkan yaradacağını düşünürəm. Komanda adından bu nailiyyətimizdə əziyyəti olan bütün müəllimlərimə təşəkkür edirəm.

Ümumən, olimpiada ilə bağlı təəsüratlarım çox gözəldir. Pandemiyanın bizə yaratdığı maneələrə rəğmən olimpiadanın təşkil edilməsi çox sevindirici hal oldu. Ruhdan düşmədik, Türkiyə komandası ilə keçdiyimiz dərslər və öz müəllimlərimizlə göstərdiyimiz söylər nəticəsini verdi. Bu çətin günlərdə olimpiadanın təşkilində əməyi olanlara dərin minnətdarlığımı bildirirəm.

Şagirdlərimizin Asiya Pasifik İnformatika Olimpiadasındakı uğuru

14-21 avqust tarixlərində virtual formatda Asiya Pasifik İnformatika Olimpiadası (APİO-2020) təşkil olunub. 33 ölkədən 200-dən çox şagirdin iştirak etdiyi yarışmada məktəblilərimiz uğurla çıxış etdilər.

Belə ki, Təhsil Nazirliyinin tabeliyindəki Fizika, riyaziyyat və informatika təmayüllü liseyin XI sinif şagirdi Murad Eynizadə və Gəncə şəhəri M.Əzizbəyov adına 15 nömrəli tam orta

məktəbin X sinif şagirdi Əziz Hüseynov bürünc medala layiq görüldülər.

Qeyd edək ki, Asiya Pasifik İnformatika Olimpiadası 2007-ci ildən etibarən Beynəlxalq İnformatika Olimpiadası formatında təşkil edilən virtual müsabiqədir, məktəblilərimiz sözügedən yarışa 2019-cu ildən etibarən qatılırlar.

İnformatika fənni üzrə beynəlxalq olimpiadalara hazırlıq prosesi "Azercell Telekom" şirkətinin dəstəyi ilə həyata keçirilir.

Medalların sayı artır

Qeyd edək ki, Beynəlxalq olimpiadalar Təhsil Nazirliyinin fəaliyyətinin prioritetlərindən biridir. İstedadlı şagirdləri daha erkən yaşlarda müəyyən etmək məqsədilə hər il müxtəlif fənlər üzrə olimpiadalar, müsabiqələr təşkil olunur. Fənn müsabiqələrinin qalibləri ölkəmizin müxtəlif şəhər və rayonlarında yaradılmış Beynəlxalq Olimpiada Mərkəzlərində xüsusi hazırlıq proqramlarına cəlb edilir. 1992-ci ildən Azərbaycanı müxtəlif olimpiadalarda təmsil edən məktəblilər 29 qızıl, 205 gümüş və 263 bürünc medal olmaqla ümumilikdə 497 medal əldə ediblər. 2013-cü ildən bu günə qədər 8 qızıl, 53 gümüş və 133 bürünc medal olmaqla, 194 medal qazanılıb ki, bu da bütün medalların təxminən 40 faizini təşkil edir.

Xatırladaq ki, riyaziyyat, fizika, kimya, biologiya və informatika fənləri üzrə təşkil edilən hazırlıq prosesinə hər il müxtəlif yaş qrupları üzrə 300-ə yaxın şagird cəlb edilir. Beynəlxalq olimpiadalara hazırlıq mərkəzinə şagirdlər VI-VII sinif şagirdləri arasında keçirilən fənn müsabiqələri və ya Respublika fənn olimpiadalarının qaliblərindən seçilir.